

बरेका गेस्ट हाउस से निकलते समय चखी बनारसी जलेबी

अमर उजाला ब्यूरो

वाराणसी। सुबह बरेका गेस्ट हाउस से निकलने से पूर्व राष्ट्रपति रामनाथ कोविंद ने जलेबी का स्वाद लिया। गेस्ट हाउस की ओर से सुबह राष्ट्रपति को नाश्ते में सैंडविच, पूरी व आलू, मटर, गोभी की सब्जी और जलेबी के साथ अन्य व्यंजन परोसे गए।

काशी में तीन दिवसीय प्रवास के दौरान राष्ट्रपति का ठहराव बरेका के गेस्ट हाउस में रहा। राष्ट्रपति ने जीएम अंजली गोयल की सराहना की और कहा कि सर्वोत्तम व्यवस्था रही। प्रबुद्धजनों से मुलाकात के दौरान बरेका महाप्रबंधक अंजली गोयल, बरेका के प्रमुख मुख्य विद्युत इंजीनियर राजेश कुमार राय, प्रमुख मुख्य

■ एयरपोर्ट पर गवर्नर ने किया विदा

राष्ट्रपति रामनाथ कोविंद सपरिवार नई दिल्ली जाने के लिए बाबतपुर एयरपोर्ट पर दोपहर 12.55 बजे पहुंचे। नदेसर से सड़क मार्ग के जरिए एयरपोर्ट पहुंचे राष्ट्रपति को राज्यपाल आनंदी बेन पटेल और पर्यटन राज्य मंत्री डॉ. नीलकंठ तिवारी ने विदाई दी। राष्ट्रपति रामनाथ कोविंद 12 मार्च को तीन दिवसीय दौरे पर काशी आए थे। पहले दिन गंगा आरती व बाबा विश्वनाथ मंदिर में दर्शन पूजन, दूसरे दिन सोनभद्र, मिर्जापुर में वनवासी संगम व दर्शन पूजन व अंतिम दिन राष्ट्रपति ने प्रबुद्धजनों संग मुलाकात की।

बरेका में रात भर रुके रहे तीन हेलीकॉप्टर

वाराणसी। राष्ट्रपति रामनाथ कोविंद के काशी दौरे के समय आए सेना के तीन हेलीकॉप्टर तकनीकी कारणों से सोमवार को भी नहीं जा सका। हेलीकॉप्टर का प्रयोग बाबतपुर से बरेका खेल मैदान और खेल मैदान से सोनभद्र व मिर्जापुर आवाजाही के दौरान किया गया था। रविवार शाम हेलीकॉप्टर मिर्जापुर से राष्ट्रपति को लेकर आया तब से यह यहीं हैलीपैड पर ही है। खेलकूद मैदान पर दो हेलीकाप्टर व एक हेलीकॉप्टर बरेका इंटर कॉलेज मैदान पर देर रात तक रुका रहा। हेलीकाप्टरों की सुरक्षा के लिए पूरा मैदान सील है। दोनों मैदान पर मंडुवाडीह थाने की पुलिस तैनात है।

यांत्रिक इंजीनियर विनीत कुमार राष्ट्रपति का काफिला 11.20 सक्सेना आदि भी थे। बरेका में बजे सड़क मार्ग से नदेसर के प्रबुद्धजनों से मुलाकात के बाद लिए निकला।